

ક્રમાંક : બી. સી. ૧૬૦૧૪-૧-૮૨ એસસી અને બીસીડી-૧

ભારત સરકાર

ગૃહ મંત્રાલય

નવી દિલ્હી, દસ્તિ ઓગષ્ટ, ૧૯૮૪.

પ્રતિ,

તમામ રાજ્ય સરકારો/સંઘ પ્રદેશનાં વહીવટીતંત્રોના

મુખ્ય સચિવો,

વિષય :- અનુસૂચિત જાતિઓ અને અનુસૂચિત આદિજાતિઓના ઉમેદવારો તથા અન્ય રાજ્યો/સંઘ પ્રદેશમાંથી સ્થળાંતર કરીને આવનારી વકિતાઓના દાવાની ખરાઈ-પ્રમાણપત્ર નમૂનામાં સુધારો કરવા બાબત.

શ્રીમાન,

ઉક્ત વિષય અંગેના આ મંત્રાલયના તા. ૧૮-૧૧-૧૯૮૨ના સમાન ક્રમાંકના : પત્ર તેમજ કર્મચારીગણ અને વહીવટી સુધારણા વિભાગના તા. ૨૮-૧૦-૧૯૭૭ના પત્ર નં. ૩૬૦૧૨/૬/૭૬/મહેકમ (એસસીટી) સંદર્ભ આજાનુસાર જણાવવાનું કે, અનુસૂચિત જાતિ / અનુસૂચિત આદિજાતિની વકિતાઓને કાઢી આપવામાં આવતા પ્રમાણપત્રનો નમૂનો, ઉક્ત પત્રો સાથે મોકલવામાં આવ્યો હતો. હવે અનુસૂચિત જાતિઓ અને અનુસૂચિત આદિજાતિઓ હુકમો (સુધારા) અધિનિયમ, ૧૯૭૭ અમલમાં આવતાં તેમજ અનુસૂચિત જાતિઓ અને અનુસૂચિત આદિજાતિની વકિતાઓ, રોજગાર, શિક્ષણ વગેરે હેતુસર, તેમના મૂળ રાજ્યમાંથી અન્ય રાજ્યમાં સ્થળાંતર કરીને જય ત્યારે જાતિનું પ્રમાણપત્ર મેળવવામાં તેમને પડતી મુશ્કેલીઓને ધ્યાનમાં લેતાં, પ્રમાણપત્રના ઉક્ત નમૂનામાં હવે વધુ સુધારો કરવામાં આવ્યો છે. જાતિ/આદિજાતિના પ્રમાણપત્રનો સુધારેલો નમૂનો આ સાથે સામેલ છે. આવા પ્રમાણપત્ર કાઢી આપવાની સત્તા ધરાવતા તમામ સત્તાધિકારીઓનું ધ્યાન પ્રમાણપત્રના આ સુધારેલા નમૂના તરફ દોરવા વિનંતી છે. કર્મચારીગણ અને વહીવટી સુધારણા વિભાગના તા. ૫-૮-૧૯૭૫ના પત્ર ક્રમાંક : ૧૩/૨/૭૪ મહેકમ (એસસીટી) અન્વયે અનુસૂચિત જાતિઓ અને અનુસૂચિત આદિજાતિઓના પ્રમાણપત્રો કાઢી આપવાની સત્તા ધરાવતા સક્ષમ અધિકારીઓની યાદી પણ આ સુધારેલા નમૂના સાથે બીડવામાં આવી છે.

૨. આ મંત્રાલયના, તા. ૧૮-૧૧-૧૯૮૨ના સરખા ક્રમાંકના પત્રમાં આપવામાં આવેલી સૂચનાઓનો અમલ ચાલુ રહેશે. આમ છિતાં, સ્પષ્ટતા કરવામાં આવે છે કે અનુસૂચિત જાતિ/ અનુસૂચિત આદિજાતિની કોઈપણ વકિત, તેના મૂળ રાજ્યમાથી થઈ અન્ય કોઈ રાજ્યમાં સ્થળાંતર કરે છે ત્યારે તેનો જાતિ/આદિજાતિ દરજાનો ગુમાવશે નહીં. જો કે આવી વકિત સ્થળાંતરના રાજ્યમાં નહીં પરંતુ તેના મૂળ રાજ્યમાંથી અનુસૂચિત/આદિજાતિની વકિત તરીકે મળવાપત્ર છુટછાટો/લાભો મેળવશે. તમામ સક્ષમ અધિકારીઓ, મહેસૂલ રેકર્ડ આધારભૂત તપાસના આધારે યોગ્ય ખરાઈ કર્યા બાદ પ્રમાણપત્ર સાચું હોવાની સંતોષકારક ખાતરી કરીને માત્ર સુધારેલા નમૂનામાં જ અનુસૂચિત જાતિ/અનુસૂચિત આદિજાતિનું પ્રમાણપત્ર કાઢી આપે તેવી તેમને સલાહ આપવી અને તે અંગેની જાગ્રત્ત આ મંત્રાલયને કરવી. આ માટે સત્તા ધરાવતા સક્ષમ અધિકારીઓની જે યાદી પ્રમાણપત્રના નમૂનામાં આમેજ કરવામાં આવી છે. તેનો ચૂસ્તપણે અમલ કરવા વિનંતી. અન્ય કોઈપણ અધિકારીને અનુસૂચિત જાતી/અનુસૂચિત આદિજાતિનાં પ્રમાણપત્રો કાઢી આપવા માટેની સત્તા આપવી નહીં.

આપનો વિશ્વાસુ,

(બી. કે. સરકાર)

ભારત સરકારના સંયુક્ત સચિવ.